

اس باب میں ...

اب تک اس کتاب میں ہم نے ملک کی اندرونی ترقی اور گھریلوچیلنجوں پر توجہ مرکوزر کھی ہے۔ اب ہم پیرونی چیلنجوں کی طرف رخ کرتے ہیں۔ یہاں پر بھی ہمارے رہنماؤں نے ان کامقابلہ ایک ہی انو کھے طریقے یعنی ناوابسگی کی پالی اختیار کر کے کیا۔ لیکن انھوں نے خود کو پڑوسیوں کے ساتھ تنازعوں میں بھی ملوث پایا۔ اور اس کے باعث 1962، 1965 اور 1971 کی جنگیں ہوئیں۔ ان جنگوں اور خارجی تعلقات نے ملک کی سیاست کوایک شکل دی اور ملک کی سیاست پران کی چھاپ پڑی۔

اس باب میں ہم خارجی اور داخلی سیاست کے درمیان تعلقات کی داستان کا مطالعہ مندرجہ ذیل نکات پرغور کرتے ہوئے کریں گے۔

- وه بین الاقوامی تناظر جس نے ہندوستان کے خارجی تعلقات کی تشکیل کی
 - وه کارفر مااصول جضوں نے ملک کی خارجہ یالیسی کی تشکیل کی
 - یا کتان اور چین کے ساتھ ہندوستان کے تعلقات کی تاریخ اور
 - ہندوستان کی نیوکلیائی یالیسی کاارتقا۔

نہرو 1955 میں بانڈ ونگ میں ہونے والی ایفر وایشین کا نفرس میں گھانا کے نکر ومہ بمصر کے ناصر، انڈ و نیشیا کے سوکار نو اور یو گوسلا و بیے کے ٹیٹو کے ساتھ۔ یہ پانچ رہنمانا وابستہ تحریک کی ریڑھ کی مڈی تھے۔





بين الاقوامي تناظر

ہندوستان ایک بہت ہی آ ز ماکش اور مشکلات سے پُر بین الاقوا می تناظر میں وجود میں آیا۔ دنیا حال ہی میں ایک تباہ کن جنگ دیچے پچی تھی اور ابھی تک تغمیر نو کے کام سے دست وگریباں تھی ۔اس کے باوجود بھی ایک بین الاقوامی تنظیم کی تیاریاں جاری تھیں ۔نوآبادیاتی نظام کے خاتمے کی وجہ سے نے مما لک ظہور پذیر ہور ہے تھے اور زیادہ تریخ مما لک فلاح وبهبوداورجمہوریت کے دوہرے مسائل پر قابویانے کی جدوجہد کررہے تھے۔ آزادی کے بعد آزاد ہندوستان کی خارجہ پالیسی نے ان تمام تشویشوں کی عکاسی کی۔ان عالمی سطح کے عناصر کے علاوہ ہندوستان کی خود اپنی بھی مشکلیں تھیں ۔ برطانوی حکومت سے وراثت میں کئی بین الاقوا می تناز عات ملے تھے۔ بٹوارہ کا اپنا دباؤتھااورغریبی کم کرنے کا کام پہلے ہی شکمیل کا منتظرتھا۔ بیروہ پس منظرتھا جس میں ہندوستان نے ایک آ زادقوم کی حیثیت سے بین الاقوا می امور میں حصہ لینا شروع کیا۔

عالمی جنگ کے پس منظر سے ابھر ہے ہوئے ملک کی حیثیت سے، ہندوستان نے اپنے خارجی تعلقات کی بنیاد دوسری قوموں کے اقتد اراعلیٰ کے احتر ام اور امن کے قیام کے ذریعہ تحفظ پررکھی۔اس کی گونج ہمیں ریاستی پالیسی کے رہنما اصولوں میں صاف دکھائی دیتی ہے۔

جس طرح داخلی اور خارجی عناصر ایک فردیا خاندان کے رجحان یا برتاؤیرِ اثر انداز ہوتے ہیں اسی طرح ملکی اور بین الاقوا می ماحول کسی قوم کی خارجہ یالیسی پراپناا ثر حچھوڑ تا ہے۔تر قی پذیریممالک وسائل کی کمی کے باعث اپنانقطانظراور وسوسے بین الاقوامی منظر پرموثر انداز میں نہ پیش کرسکے۔لہذا تر قی یا فتہ ممالک کے مقابلہ میں انھوں نے زیادہ معتدل مقاصد سامنے رکھے۔انھوں نے اپنے پڑوس میں امن وتر قی پرزیادہ توجہ دی۔اس کے علاوہ ترقی یا فتہ مما لک یران کے تحفظ اورمعاشی ترقی کے لیے انحصار پربھی ان کی خارجہ یالیسی بھی بھی متاثر ہوئی ۔ دوسری عالمی جنگ کےفوراً بعدزیادہ ترترقی پذیرممالک نے ان طاقتورملکوں کی خارجہ پالیسی کی ترجیجات کی حمایت کی جوان کوامدا دیا قرض دیتے تھے۔اس طرزعمل نے دنیا کے ملکوں کو دوواضح دھڑوں میں تقسیم کر دیا۔ایک گروہ تو ریاست ہائے متحدہ اوراس کے مغربی حلیفوں کے زیراثر تھا دوبرااس وقت کے سوویت یونین کا حامی تھا۔اس کے متعلق آپ اپنی کتاب ' دور حاضر کی عالمی سیاست' میں پڑھ کیے ہیں۔اس میں آپ نے ناوابسة تحریک کے تجربے کے بارے میں بھی پڑھا ہوگا۔اور

آزادی کس چیز سے بنتی هے؟ یه بنیادی طور سے خارجی تعلقات سے بنتی ہے۔ یھی آزادی کی آزمائش ھے۔ اس کے علاوہ اور سب کچھ مقامی خود اختیاری ھے_ اگر خارجی تعلقات آپ کے ہاتھوں سے نکل کر ایك بار کسی دو سرے کے ہاتھوں میں چلے گئے تو اس حد تك آپ آزاد نهیں هیں۔

جوا ہر لعل نہرو

مارچ 1949 میں دستورساز اسمبلی میں ایک بحث کے دوران_

آئيني اصول

ہندوستانی آئین کی دفعہ 51 میں بین الاقوامی امن اور تحفظ کے فروغ کی غرض ہے ریاست کے لیے کچھ رہنمااصول وضع کئے ہیں:

''رياست کي هرممکن کوشش هوگي که وه _

- (a) بین الاقوامی امن اور تحفظ کوفروغ دے
- (b) قوموں سے باعزت اور منصفانہ تعلقات قائم رکھے
- (c) منظم لوگوں کے باہمی معاملات میں بین الاقوامی قانون اور معاہدوں کی پابندی کے احترام کومضبوط بنائے; اور
 - (d) بین الاقوامی تنازعات کوگفت وشنیداور ثالثی کے ذریعے طے کرنے کی ہمت افزائی کرے''

آ زادی کے بعد کی دود ہائیوں میں ہندوستان ان اصولوں پر کہاں تک کھر ااُ ترا؟اس باب کو پڑھنے کے بعد آپ اس سوال پرواپس آسکتے ہیں

یہ بھی پڑھا ہوگا کہ سرد جنگ کے خاتمہ سے کس طرح بین الاقوامی تعلقات کی صورتحال یکسر بدل گئی۔لیکن جس وقت ہندوستان کو آزادی حاصل ہوئی اوراس نے اپنی خارجہ پالیسی مرتب کرنی شروع کی تو وہ سرد جنگ کی ابتداء کا زمانہ تھا اور دنیا کے مما لک ان دونوں گروہ میں سے کسی ایک میں شامل ہونے کے مل سے گزرر تھے۔ کیا بچپاس اور ساٹھ کی دہائی کی عالمی سیاست میں ہندوستان ان میں سے کسی گروہ میں شامل ہوا؟ کیا بیا پنی خارجہ پالیسی کو پُرامن طریقہ سے چلانے اور بین الاقوامی تناز عات سے کنارہ کشی کرنے میں کا میاب رہا؟

نا وابستگی کی پالیسی

ہندوستان کی قومی تحریک ایک تنہا اور الگ تھلگ عمل نہیں تھی بلکہ بیاس عالمی جدوجہد کا حصہ تھی جواس زمانہ میں سامراجیت اور نو آبادیاتی نظام کے خلاف جاری تھی اور اس نے اکثر ایشیائی اور افریقی ممالک کی جدوجہد آزادی کو متاثر کیا۔ ہندوستان کی آزادی سے پہلے اس کے قومی رہنماؤں کا دوسر بلکوں کے رہنماؤں سے رابطہ تھا کیوں کہ وہ سامراجیت اور نو آبادیاتی نظام کے خلاف جدوجہد میں ایک رشتے سے جُڑے ہوئے تھے۔ جب دوسری عالمی جنگ کے دوران نیتا جی سجاش چندر بوس نے آزاد ہند (Indian National Army, INA) بنائی تو یہ اس حقیقت کا سب سے واضح ثبوت تھا کہ آزادی کی جدوجہد کے دوران ہندوستان سے باہر بسنے والے ہندوستانیوں اور ہندوستان کے درمیان رشتوں کی کڑیاں موجود ہیں۔



یہ چوتھا باب ہےاور نہر دکاذکر پھر موجودہے۔کیاوہ کوئی سُپر مین (Super man) تھے؟یا کیااس کےرول کو بڑھاوادیا گیا؟

کسی قوم کی خارجہ پالیسی اس کے اندرونی اور بیرونی عناصر کے باہمی تعامل سے بنتی ہے۔ لہذا جن نیک اور اعلیٰ مقاصد کو لے کر ہندوستان کی خارجہ پالیسی کا بھی رہنما اعلیٰ مقاصد کو لے کر ہندوستان کی خارجہ پالیسی کا بھی رہنما رہا لیکن ہندوستان کی آزاد کی کا حصول اور سرد جنگ کی ابتداسا تھساتھ ہوئی اور جیسا کہ آپ نے اپنی کتاب دورِحاضر کی عالمی سیاست میں پڑھا ہوگا کہ یہی وہ وقت تھا جب عالمی سطح پر معاشی ، فوجی اور سیاسی اعتبار سے بیدور دوغظیم طاقتوں لیمنی ریاست ہائے متحدہ اور سوویت یونین کے درمیان کشاکش کا زمانہ تھا۔ اسی زمانے میں اقوام متحدہ کا قیام ، نیوکلیائی متحدہ اور سوویت پونین کے درمیان کشاکش کا زمانہ تھا۔ اسی زمانے میں اقوام متحدہ کا قیام ، نیوکلیائی مقادات ، موجود بین الاقوامی ماحول میں حاصل کرنے تھے۔

نهروكا كردار

پہلے وزیراعظم جواہرلعل نہرونے تو می ایجنڈ یے یا پروگرام کو تیار کرنے میں اہم کردارادا کیا۔ وہ خود ہی وزیر خارجہ بھی تھے۔ وزیراعظم اور وزیر خارجہ کی دوہری حیثیت سے 1946 سے 1964 تک کے عرصہ میں ہندوستان کی خارجہ پالیسی کے بنانے اور نافذ کرنے میں ان کا اثر شوس اور نمایاں تھا۔ نہروکی خارجہ پالیسی کی تین خصوصیات بہت واضح تھیں۔ ایک تو یہ کہ خون پسینہ سے حاصل کیے ہوئے اقتد اراعلی کو برقر اررکھنا ، ملکی حدود کی سالمیت کی حفاظت کر نا اور آخر میں ایک تیز رفتارا قضادی ترتی کوفروغ دینا۔ نہروکے خیال میں بید تین مقصد نا وابستگی کی حکمت عملی کے ذریعہ حاصل کیے جاسکتے تھے۔ ملک میں بہر حال ایسے گروہ اور پارٹیاں موجود تھیں جو چا ہتی تھیں کہ ہندوستان کے ریاست ماسل کے جاسکتے تھے۔ ملک میں بہر حال ایسے گروہ اور پارٹیاں ہوجود تھیں جو چا ہتی تھیں کہ ہندوستان ریاست ہائے متحدہ کی خالف سیاسی پارٹیاں بھی چا ہتی تھیں کہ ہندوستان ریاست ہائے متحدہ کی خارجہ پالیسی مرتب کرنے خارجہ پالیسی اختیار کرے۔ اس میں بھارتیہ جن شامل تھیں۔ لیکن خارجہ پالیسی مرتب کرنے میں ہوا کارخ نہروکے ساتھ تھا۔

دونوں کیمپوں سے دوری

آزاد ہندوستان کی خارجہ پالیسی نے پرامن دنیا کے خواب کو بڑی ہمت سے زندہ رکھا۔ اور اس سلسلہ میں ناوابسگی کی پالیسی کی جمایت ،سرد جنگ کی کشید گیوں کو کم کرنے کی کوششیں اور اقوام متحدہ کے قیام امن کی کاروائیوں میں انسانی وسائل کی حصد داری کے ذریعے اپنی شرکت جاری رکھی۔ ہندوستان ریاست ہائے متحدہ اور سوویت یونین کے ایک دوسر بے کے خلاف فوجی معاہدوں سے الگ رہنا چاہتا تھا جیسا کہ آپ نے اپنی کتاب 'دور حاضر کی سیاست' میں پڑھا ہوگا کہ ریاست ہائے متحدہ کی زیر قیادت وارسا پیٹ جیسے فوجی معاہدے سرد جنگ ریاست ہائے متحدہ کی زیر قیادت ONATO اور سوویت یونین کے زیر قیادت وارسا پیٹ جیسے فوجی معاہدے سرد جنگ کے دوران کیے گئے۔ ہندوستان نے ناوابستگی کی جمایت ایک مثالی خارجہ پالیسی کے دیجان کی حیثیت سے گی۔

هماري عام ياليسي يه ھے کہ طاقت کی سیاست ميں نه الجهيںاور نه هي ايك گروہ کے مقابلے میں دوسرے گروہ کے ساتھ ھو ں۔ آج کے دو گر و هوں میں ایك تو روسي بلاك هے اور دو سرااينگلو امريكن بلاك ھے_ ھمیں دو نوں سے دو ستى قائم ركهني هے ليكن كسى ميں شا مل نهيں هو نا ھے_ امریکہ اور روس دو نوں ھی ایك دو سرے كے بارے میں اور دو سرے ملکوں کے بارے میں بھت حد تك شكوك و شبهات ميل مبتلا هیں_ یه همارا راسته دشوار کر دیتاهے_ اور یه دو نوں هم کو اس شك کی نظر سے دیکھیں گے کہ ہم دو سرے گروہ کی جانب جھك رھے ھیں۔ لیکن اس کے سوا کوئی چارہ بھی نھیں ھے۔

جوا برحل نہرو کا کے۔ پی۔ایس مینن کے نام ایک خط جنوری 1947۔

68

جب ہم چھوٹے تھے بہت غریب تھے اور زیادہ غیر محفوظ تھے تو بہتر طریقہ سے جانے جاتے تھے اور زیادہ طاقت ور بھی تھے۔ کیا ریجیب بات نہیں ہے؟

توازن قائم رکھنے کا بیا یک مشکل طریقہ تھا اور کبھی کبھی بیتوازن مساوی بھی نہیں لگتا تھا۔ جب 6 9 1 میں برطانیہ نے نہرسوئز کے مسئلہ پرمصر پرحملہ کیا، ہندوستان نے اس جدیدنو آبادیا تی حملے پرعالمی اجتماح کی قیادت کی تھی لیکن جب اسی سال سوویت یونین نے ہنگری پرحملہ کیا تواس وقت ہندوستان نے اس کی عالمی مذمت میں حصہ نہیں لیا۔ ان سب کے باوجود ہندوستان نے اکثر بین الاقوامی مسائل پر آزادانہ موقف اختیار کیا اور دونوں بلاکوں کے ممبرمما لک سے امداد حاصل کرنے میں کا میاب رہا۔

جس وقت ہندوستان دوسر ہے ترقی پذیریمما لک کونا وابستگی کی پالیسی کی تلقین کر رہاتھا پاکستان نے ریاست ہائے متحدہ کی زیر قیادت کیے گئے فوجی معاہدوں میں شرکت کی ۔ ریاست ہائے متحدہ ہندوستان کے آزاداندرویے اور ناوابستگی کی پالیسی سے خوش نہیں تھا۔ لہذا بچپاس کی دہائی میں ہند-امریکہ تعلقات میں خاصا تناؤتھا۔ ریاست ہائے متحدہ کو ہندوستان اور سوویت یونین کے بڑھتے ہوئے تعلقات بھی نالینند تھے۔

آپ بچھلے باب میں ہندوستان کی اختیار کردہ منصوبہ بندا قصادی ترقی کے بارے میں پڑھ چکے ہیں۔اس پالیسی نے درآ مدات کے متبادل پر زور دیا۔ وسائل کی بنیاد پر زور دینے کا بیہ مطلب بھی تھا کہ برآ مداتی پیداوار محدود کردی جائے۔ترقی کی اس حکمت عملی نے باہر کی دنیا کے ساتھ ہندوستان کے اقتصادی تعلقات بہت حد تک محدود کر دیئے۔

افريقي — ايشيائي اتحاد

كايبلاباب)

پھر بھی ہندوستان کے رقبہ مجل وقوع اور قوت کی صلاحیت کے پیش نظر نہروکا بید خیال تھا کہ ہندوستان ہو عالمی امور میں بڑا کردارادا کرنا چاہیے خصوصاً ایشیائی معاملات میں نہرو کے زمانے کی خصوصیت بیجی تھی کھی کہ ہندوستان ،ایشیا اور افریقہ کے بخے آزادشدہ ممالک کے درمیان تعلقات ہموار ہوئے۔ چالیس اور پچاس کی دہائیوں کے درمیان نہرو نے ایشیائی اتحاد کی زبردست و کالت کی ۔ مارچ 1947 یعنی خصول آزادی سے پاپنچ ماہ قبل نہروکی رہنمائی میں ہندوستان نے ایشیائی تعلقات کا نفرنس منعقد کی ۔ ہندوستان نے ڈچ نو آبادیاتی نظام سے انڈونیشیا کی آزادی کے لیے بھی پُرخلوص کوششیں کیس اور اس سلسلہ میں 1949 میں ایک بین الاقوامی کا نفرنس کا اہتمام بھی کیا تا کہ وہاں کی جدو جبدہ آزادی کو جمایت حاصل ہو۔ ہندوستان نو آبادیاتی نظام کے خاتمہ کا پر جوش حامی تھا اورنسل پرسی خصوصاً جنوبی افریقہ کی نسلی تفریق کا زبردست مخالف تھا۔ ہندوستان اور نئے آزادشدہ افریقی اور ایشیائی ممالک کے تعلقات کا نظام حرج کے ساتھ کا نفرنس نئے ویا کا نفرنس نئے ویا کی کانفرنس نے ناوابستہ نظام کو کے کانفرنس نئے کی کانفرنس نے ناوابستہ تحریک سلی تغین الدونیٹ کی کہائی چوٹی کانفرنس کے لیے راہ ہموار کی۔ اس تنظیم کی کہائی چوٹی کانفرنس سے سایک شے ردیکھیے دَورحاضر کی عالمی سیاست سے ایک شے دورحاضر کی عالمی سیاست سے ایک شے دورحاضر کی عالمی سیاست سے ایک شے دورحاضر کی عالمی سیاست سے ایک شعر دیکھیے دَورحاضر کی عالمی سیاست سے ایک شعر دیکھیے دَورحاضر کی عالمی سیاست

ایک ایسا ملک جس کے پاس قوت کے تین ذرائع یعنی وسائل ، پیسه اور ماهرین نه هوں اب بهت تیز رفتاری سے مهذب دنیا کی ایک اخلاقی قوت کی حیثیت سے معروف هوتا جارها هے۔ بڑی طاقتوں کی کونسل میں اس کی باتوں کو احترام میں اس کی باتوں کو احترام کے ساتھ سنا جاتا هے۔

سی۔راج گو پالا چار بیہ ایڈویناماؤنٹ بیٹن کے نام خط^ی 1950

چین کے ساتھ امن اور کشاکش

پاکستان کے برخلاف آزاد ہندوستان اور چین کے تعلقات کی ابتدا بڑے دوستانہ ماحول میں ہوئی۔ 1949 میں چین کے انقلاب کے بعد ہندوستان پہلا ملک تھا جس نے کمیونسٹ حکومت کوتسلیم کیا۔ نہرو کے دل میں اپنے پڑوت کے لیے جومغر بی سامراجیت کے سائے سے ابھر رہا تھا، کئی نرم گوشے تھے اور انھوں نے بین الاقوا می سطح پرنئ حکومت کی کافی مدد کی۔ نہرو کے بچھ ساتھیوں کوجن میں وابھ بھائی پٹیل شامل تھے چین کی طرف سے ستعتبل میں حملہ کا اندیشہ تھا۔ لیکن نہرو کا خیال تھا کہ یہ بعیداز قیاس ہے کہ چین ہندوستان پر حملہ کرے گا۔ ایک لمبے عرصہ تک چین کی سرحدیں فوج کے بجائے نیم فوجی اداروں کے تحفظ میں تھیں۔


29 اپریل 1954 کوچینی وزیراعظم چواین لائی اور ہندوستانی وزیراعظم نہرونے پنج شیل یعنی پُرامن بقائے باہمی کے پانچ اصولوں کا مشترک اعلان کیا جو دونوں ملکوں کے درمیان رشتوں کو مزید مضبوط بنانے کی جانب ایک قدم تھا۔ ہندوستانی اور چینی رہنماؤں نے ایک دوسرے کے ملکوں کا دورہ کیا اور دونوں ملکوں کے عوام کی کثیر تعداد نے ان کا دوستانہ استقال کیا۔

چيني حمله، 1962

دو واقعات نے ان تعلقات میں کشیدگی پیدا کر دی۔1950 میں چین نے تبت کا الحاق اپنے ساتھ کرلیا اور اس طرح دونوں ملکوں کے درمیان ایک فاصل ریاست کوئتم کر دیا۔ شروع میں تو ہندوستانی حکومت نے اس کی کھل کر مخالفت نہیں کی لیکن جب اور خبریں آنے لگیں اور تبتی ثقافت کے کچلے جانے کی خبریں ملئے لگیں تو ہندوستانی حکومت کو بچھ بے چینی ہوئی۔ 9 کی الزام لگایا کہ ہوئی۔ 9 کی 19 کم میں تبت کے روحانی پیشوا دلائی لامہ نے ہندوستان سے سیاسی پناہ مائلی ۔ چین نے الزام لگایا کہ ہندوستانی حکومت ہندوستان کے اندر چین مخالف سرگرمیوں کی اجازت دے رہی ہے۔

اس سے پچھ پہلے ہندوستان اور چین کے درمیان ایک سرحدی تنازعہ بھی اٹھ کھڑا ہوا تھا۔ ہندوستان کا دعویٰ تھا کہ سرحد کا معاملہ نوآ بادیاتی زمانہ میں طے ہو چکا تھالیکن چین کی دلیل تھی کہ کوئی نوآ بادیاتی فیصلہ اب لا گونہیں ہوتا۔اصل تنازعہ اس کمی سرحد کے مشرقی اور مغربی کناروں کا تھا۔ چین نے ہندوستان کی سرزمین کے دوحصوں پر اپنادعو کی کیا۔ پہلا تو جموں اور شمیر کے لدّ آخ کے علاقے میں آکسائی چین پر ، دوسرے ارونا چل پر دیش کے ایک کثیر علاقے پر جواس وقت جموں اور شمیر کے لدّ آخ کے علاقے میں آکسائی چین پر ، دوسرے ارونا چل پر دیش کے ایک کثیر علاقے پر جواس وقت بھی اور کے درمیان چین کے اکسائی چن پر قبضہ کرلیا۔ اور وہاں پر فوجی اہمیت کی ایک سڑک بنائی۔ دونوں ملکوں کے رہنماؤں کے درمیان





نوف: بینقشہ پیانہ کےمطابق نہیں ہے لہندااس کو ہندوستان کی سرحدوں کا باضابطہ نقشہ نہیں سمجھا جانا چاہیے۔





ایک طویل گفت وشنید اور خط و کتابت کا بھی کوئی نتیجہ نہیں نکلا۔ اور دونوں ملکوں کی فوجوں کے درمیان چھوٹی موٹی سرحدی جھڑپیں بھی ہوئیں۔

کیا آپ کو دورحاضر کی سیاست کے پہلے باب میں کیو بائے میزائل بحران کا تذکرہ یاد ہے؟ جب کہ پوری دنیا کی نگامیں دو قطیم طاقتوں کے درمیان پیدا ہونے والے بحران پڑکی ہوئی تھیں۔ چین نے اکتوبر 1962 میں دونوں متنازعہ علاقوں پراچا نک تیز اور بھاری حملہ کر دیا۔ پہلا حملہ ایک ہفتہ تک جاری رہا اور چینی فوج نے ارونا چل پر دیش کے پچھ علاقوں پر قبضہ کرلیا۔ حملہ کی دوسری اہرا گلے مہینے میں اُٹھی۔ حالاں کہ مغربی محاذ لداخ میں ہندوستانی فوجوں نے چینی فوجوں کی پیش قدمی روک دی لیکن مشرق میں چینیوں نے خود کی جا کہ اُنے گئے۔ آخر میں چینیوں نے خود کی کیا طرفہ جنگ بندی کا اعلان کر دیا اور حملہ سے پہلے والے مقام پر واپس چلے گئے۔

چینی جملہ کی وجہ سے اندرونی اور بیرونی طور پر ہندوستان کی امیج کی چھرستے ہوگئی بحران پر قابو پانے کی غرض سے فوجی امداد کے لیے ہندوستان کو برطانیہ اور امریکہ کی طرف رجوع کرنا پڑا۔ اس پورے بحران کے عرصہ میں سوویت یونین غیرجانب داررہا۔ اگر چہ اس کی وجہ سے قومی تذکیل کا احساس ہوا۔ لیکن خودقوم پرستی کے جذبہ میں اس نے نئی روح پھونک دی۔ چوٹی کے پچھ فوجی افسروں نے یا تو استعفیٰ دے دیا یاریٹائر کر دیئے گئے۔ نہرو کے قریب ترین ساتھی اور اس وقت کے وزیر دفاع کر شامین کو کا بینہ چھوڑ ٹی پڑی۔ خود نہرو کی اپنی شخصیت اور مرتبہ کو اس سے کر بین ساتھی اور اس وقت کے وزیر دفاع کر شامین کو کا بینہ چھوڑ ٹی پڑی ۔خود نہرو کی اپنی شخصیت اور مرتبہ کو اس سے کافی نقصان پہنچا۔ چین کے ارادول کو سمجھنے میں ان کی سادہ لوجی اور نادانی پرسخت نکتہ چینی کی گئی۔ ہندوستانی فوج کی گئی اور اس پر بحث ہوئی۔ اس کے فور اُبعد ہی کا گئی اور اس پر بحث ہوئی۔ اس کے فور اُبعد ہی کا گئی ایں نے پھوشستیں خمنی الیشن میں گنوادیں ۔ ملک کا سیاسی رجی ان برائی رہا تھا۔

ہند چینی اختلاف نے اپوزیش پارٹیوں کو بھی متاثر کیا۔اس تناز عداور سوویت یونین اور چین کے مابین برطیحتے ہوئے اختلافات نے ہندوستان کی کمیونسٹ پارٹی آف انڈیا (CPI) کے اندر کبھی نہ مٹنے والے اختلافات پیدا کردیئے ۔سوویت یونین کا حامی گروہ ہندوستانی کمیونسٹ پارٹی (CPI) ہی میں رہااور کا گریس سے قریب ہوگیا۔ دوسرا گروہ کچھ عرصہ تک چین کے قریب رہااور وہ کا گریس سے کوئی بھی رابطہ رکھنے کا مخالف تھا۔ آخر 1964 میں پارٹی تقسیم ہوگئی۔اور موخرالذکر گروہ کے رہنماؤں نے کمیونسٹ پارٹی آف انڈیا (مارکسٹ) لیتی (CPI (M) کے نام سے الگ پارٹی بنائی۔چین سے جنگ کے زمانہ میں اکثر ایسے لیڈر جنھوں نے بعد میں (CPI(M) بنائی چین سے موافق نظریات کی بنایر گرفتار کرلیے گئے تھے۔

سچ بات تو یه هے که میرا تاثر (چواین لائی کے بارے میں) اچھا اور موافق ... چینی وزیر اعظم، مجھے یقین هے، ایك اچھے اور قابل اعتماد شخص هیں كے كے

سى ـ راج گو پالا جاريه ايك خط مين، وسمبر 1956

میں نے اپنے داداسے سناہے کہ جب 1962 کی جنگ کے بعد لٹامنکیشکر نے 'اے میرے وطن کے لوگو، گاکر سنایا تو نہر و جی عوام کے سامنے چھوٹ کچھوٹ کررو پڑے تھے۔



ہندوستانی فوج کی ایک چھوٹی پلاٹون کولداخ کے علاقے کے خانہ بدوش بچاتے ہیں۔ دشمنوں نے ان کی چوکی کو گھیر رکھا ہے کیپٹن بہا در سنگھ اور اس کی خانہ بدوش گر ل فرینڈ کمو، چوکی سے نکلنے میں جوانوں کی مدد کرتے ہیں بہادر سکھے اور کمو چینیوں کو رو کتے روکتے اپنی جان دے دیتے ہیں کیکن جوان پھر بھی مثمن کے نرغہ میں آ جاتے ہیں اوراڑتے لڑتے اینی جان ملک پرقربان کردیتے ہیں۔

1962 کی چینی جنگ کے پس منظر میں تبار کی گئی اس فلم کی کہانی کا مرکزی خیال سیاہی اور اس کی مشقتوں کے اردگر د گھومتا ہے۔ بیکھانی سیاہیوں کی جدوجہد کی منظرکشی کے علاوہ ان کوخراج عقیدت بھی پیش کرتی ہے اوراس مایوسی کونمایاں کرتی ہے جو چین کی فریب دہی کی وجہ سے پیدا ہوا تھا۔فلم میں کہیں کہیں دستاویزی ثبوت بھی دیے گئے ہیں بیہ جنگ بر مبنی ہندی کی پہلی فلموں میں شار کی جاتی ہے۔

مدایت کار: چینن آنند

هرایک در مسین منزد. در میراج ونش، بلراج ساهنی ،

حبینت،سدهیر، شجے خان، وجے آنند

سال سے زیادہ کا عرصہ لگا اور 1976 میں دونوں ملکوں کے درمیان مکمل سفارتی تعلقات قائم ہوگئے۔ اٹل بہاری باجبی (جواس وقت وزیرخارجہ تھے) پہلے چوٹی کے لیڈر تھے جنھوں نے 1979 میں چین کا دورہ کیا۔ بعد میں راجیو گا ندھی نہر و کے بعد دوسرے وزیراعظم تھے جھوں نے چین کا دورہ کیا۔ اس کے بعد سے دونوں ملکوں کا زور زیادہ تر تجارتی پہلویر ہے۔اپنی کتاب دور حاضر کی عالمی سیاست، میں آپ اس کے متعلق پڑھ چکے ہیں۔

ہندوستان اور چین کو اینے تعلقات بحال کرنے میں دس

1962 کے بعد ہند چینی تعلقات

چین کے حملہ نے ہندوستانی قیادت کو اس آتشیں ماحول سے آگاہ کیا جس سے شالی مشرق کا علاقہ دو چارتھا۔ پیاعلاقہ پس ماندہ اورالگ تھلگ تو تھا ہی ساتھ ساتھ بہ قو می پیجہتی اور سیاسی اتحاد کے لیے بھی بڑا خطرہ تھا۔اس کی از سرنوتقسیم اورتشکیل کا سلسلہ چینی جنگ کےفور أبعد ہی شروع ہوگیا۔نا گالینڈ کوریاست کا درجہ دیا گیا۔منی پوراورتری پورہ کو مرکزی یونین علاقوں کے ذریعہ اپنی اپنی قانون ساز اسمبلیاں چننے کا اختيار ديا گيا۔

پاکستان کے ساتھ امن اور جنگیں

جہاں تک پاکستان کا سوال ہے ہوارہ کے فوراً بعد ہی کشمیر کے مسلہ پر تنازعہ شروع ہوگیا۔ آپ اس تنازعہ کے بارے میں تفصیل ہے آ تھویں باب میں پڑھیں گے۔ 1947 میں کشمیر میں ہندوستانی اور پاکستانی فوجوں کے درمیان ایک بالواسطہ جنگ شروع ہوگئی۔ بیدا کی مکمل جنگ میں تبدیل نہیں ہوئی۔ اس وقت یہ مسئلہ اقوام متحدہ کے حوالہ کر دیا گیا۔ جلد ہی یا کستان ، ہندوستان اور امریکہ اور بعد میں چین کے ساتھ رشتوں میں ایک اہم اور نازک عضر بن گیا۔

کشمیر کے مسئلہ نے باہمی تعاون کوختم نہیں کیا ہندوستان اور پاکستان کی حکومتوں نے بوارہ کے دوران اغواشدہ عورتوں کوان کے اصل گھروں تک پہنچانے میں ایک دوسرے سے تعاون کیا۔ دریائی پانی کے استعال کے پرانے مسئلہ کو عالمی بینک کی مگرانی اور ثالثی میں سلجھایا گیا۔ 1960 میں نہرواور جزل ایوب نے ہندو پاک سندھ پانی معاہدہ پر دستخط کیے۔ ہندویا ک رشتوں میں کئ نشیب وفراز کے باوجود بیمعاہدہ سب سے زیادہ کارگراور کا میاب رہا۔

1965 میں دونوں ملکوں کے درمیان ایک بڑا فوجی تصادم ہوا۔ اور جیسا کہ آپ اگلے باب میں پڑھیں گے اس وقت لال بہا درشاستری وزیراعظم تھے۔ اپریل 1965 میں پاکتان نے گجرات کے رن کچھ علاقہ پر فوجی حملہ کیا۔ اس کے بعد ایک بڑا حملہ اگست اور تمبر کے درمیان جموں اور تشمیر پر کیا۔ پاکستانی حکمر انوں کا خیال تھا کہ وہ مقامی آبادی کی حمایت حاصل کرنے میں کا میاب ہوجا کیں گے لیکن ایسا ہوانہیں۔ تشمیر کے محاذ پر شدت کم کرنے کی خاطر شاستری نے بنجاب کی سرحد پر جوابی محاذ کھو لئے کا حکم دیا۔ ایک بہت ہی سخت جنگ کے بعد ہندوستانی فوج لا ہور کے قریب پہنچ گئی۔

اقوام متحدہ کی مداخلت کے بعداڑ ائی ختم ہوگئی۔اس کے بعد جنوری 1966 میں وزیراعظم لال بہادر شاستری اور پاکستان کے جنرل ایوب کے درمیان تا شقند معاہدہ پر دستخط ہوئے جس کی نگرانی سوویت یونین نے کی تھی۔اگر چہ ہندوستان نے فوجی اعتبار سے پاکستان کو کافی نقصان پہنچایا لیکن 1965 کی جنگ نے ہندوستان کی پہلے ہی سے کمزور اقتصادی حالت میں اضافہ کر دیا۔

بنگلہ دلیش سے جنگ ، 1971

1970 کے شروع میں پاکستان میں سب سے بڑا اندرونی خلفشار پیدا ہوا۔ ملک کے پہلے عام انتخابات نے تقسیم کا فیصلہ دیا۔ ذوالفقارعلی بھٹوکی پارٹی مغربی پاکستان میں کامیابر ہی جب کہ شخ مجیب الرجمان کی سربراہی میں عوامی لیگ نے مشرقی پاکستان میں ہے بناہ کامیا بی حاصل کی۔ دراصل مشرقی پاکستان کی بڑگال آبادی کا بیووٹ ان کےخلاف احتجاج تھا جومغر بی پاکستان میں رہتے تھے اور ان کو دوسرے درجہ کا شہری سمجھتے تھے۔ پاکستانی حکمراں نہ ہی یہ جمہوری فیصلہ مانے کو تیار تھے اور نہ ہی مشرقی پاکستان کے مطالبہ کو قبول کرنے پر آمادہ تھے۔

ہم یہ کیوں کہتے ہیں کہ ہندوستان اور پاکستان میں جنگ ہوئی؟ لیڈر جھگڑ سے کرتے ہیں اور فوجیں لڑتی ہیں۔عام لوگوں کا ان چیز وں سے پچھے لیٹادینا نہیں ہے۔







aurian In Flames: Success In Uri Sector Too

"The Times of India" News Service massive three-pronged offensive, NEW DELH

West Pakistan from the Amri-

d reached the outskirts of the enemy defer

Radio

Indo-Pak **Flights** Cancelled

76

The Lyndustan Times KOT-PASRUR RAILWAY TAKEN IAF pounds Sargodha, Chak Jhumra airports

withdrawing in thwal sector



m Times

DRYCLEANED

PAULSONS

MARCH INTO PAKISTA

اس کے بجائے پاکستان فوج نے 1971 کے شروع میں شخ مجیب الرحمان کو گرفتار کرلیا اور مشرقی پاکستان سے آزاد کے عوام پر دہشت اور خوف کی حکمرانی کا دور قائم کردیا۔ اس کے جواب میں عوام نے 'بنگلہ دلیش' کو پاکستان سے آزاد کرانے کی جدو جہد شروع کردی۔ 1971 کے پورے سال ہندوستان ان پناہ گزینوں کا بوجھ اٹھا تار ہا جو مشرقی پاکستان سے بھاگر کر پڑوں کے ہندوستانی علاقوں میں آگئے تھے اور جن کی تعداد تقریباً 80 لاکھتی۔ ہندوستان نے بنگلہ دلیش کی جدو جہد آزادی کی اخلاقی اور مالی طور سے جہایت کی۔ پاکستان نے ہندوستان پراس کو گلڑے کرنے کا الزام لگایا۔ امریکہ اور چین کے درمیان خوش گوار تعلقات کی تجدید ساٹھ کی دہائی میں تبدیلی ہوئی ہنری کیسٹجر نے جوامریکہ کے صدر رچڑ ڈنکسن کے مثیر خاص تھے ، جولائی 1971 میں بو کہتان چین کا خفیہ دورہ کیا۔ امریکہ ، چین اور پاکستان کے محور کے جواب میں ہندوستان نے اگست 1971 میں سوویت یونین کے ساتھ بیں سال کے لیے امن اور دوتی کا معاہدہ کیا ، جس کی روسے ہندوستان نے اگست 1971 میں سوویت یونین کے ساتھ بیں سال کے لیے امن اور دوتی کا معاہدہ کیا ، جس کی روسے ہندوستان نے اگست 1971 میں سوویت یونین نے اس کی مدد کرنے کا وعدہ کیا۔

آخر کار مہینوں کے سفارتی تناؤ اور فوجی تیاریوں کے بعد دسمبر 1971 میں ہندوستان اور پاکستان کے درمیان کمل سطح پر جنگ شروع ہوگئ۔ پاکستانی جہازوں نے پنجاب اور راجستھان پر جملہ کیا اور اس کی فوج جموں وکشمیر کے محاذ کی جانب روانہ ہوئی۔ ہندوستان نے اس کا جواب مغربی اور مشرقی دونوں محاذوں پر فضائی ، بحری اور ہر ی فوجوں کو استعال کرکے دیا۔ مقامی آبادی کے پر جوش استقبال اور مدد کی وجہ سے ہندوستانی فوجوں نے مشرقی پاکستان میں کافی تیزی سے پیش قدمی کی۔ دس دن کے اندر ہی ہندوستانی فوجوں نے ڈھا کہ کو تین طرف سے گھر لیا اور پاکستانی فوجوں کے ڈھا کہ کو تین طرف سے گھر لیا اور پاکستانی فوجوں کی تعداد 90,000 تھی ، ہتھیار ڈالنے پڑے۔ جب بنگلہ دیش ایک آز او ملک بن گیا تو ہندوستان


یہ توالیا لگتا ہے جیسے سوویت
ایونین کے بلاک کو جوائن
کرلیا ہو۔ کیا سوویت یونین
کے ساتھا اس معاہدہ پرد شخط
کے باوجود ہم خودکوایک
ناوابستہ یاغیر جانبدار ملک
کہ سکتے ہیں؟



Refugee influx
threatens peace
India warns Pak
India warns India
I

تيزرفتار كاركل تنازعه

1999 کے شروع میں ہندوستان کی طرف کے لائن آف کنٹرول کے پچھ مقامات جیسے مشکوہ، دراس، کا کسراور بٹا لک ان طاقتوں کے قبضے میں سے جو خود کو مجاہدین کہتے تھے۔ پاکستانی فوج کی مشکوک شمولیت کے باعث ہندوستانی فوج نے اس قبضہ پر رڈعمل ظاہر کرنا شروع کیا۔ اس سے دونوں ملکوں میں تنازعہ پیدا ہوگیا۔ یہ کارگل تنازعہ کے نام سے مشہور ہے۔ یہ تنازعہ کی جون 1999 کے دوران رہا۔ 26 جولائی 1999 تک ہندوستان نے پیشتر مقامات دوبارہ حاصل کر لیے تھے۔ کارگل تنازعہ نے پوری دنیا کی توجہ اپنی جانب تھینچا کیوں کہ ابھی ایک سال پہلے ہی دونوں ملکوں نے نیوکلیائی صلاحیت حاصل کی تھی۔ بہر حال یہ فوجی تنازعہ صرف کارگل ہی تک محدود رہا۔ لیکن پاکستان میں ایک بڑے اختلافات کا سبب بنا موریہ انزام لگایا گیا کہ فوج کے سر براہ نے اس معاملہ میں پاکستانی وزیراعظم کو اندھیرے میں رکھا۔ اس تنازعہ کے فوراً بعد پاکستانی فوج نے اپنے سربراہ جزل پرویز مشرف کی قیادت میں حکومت پر قبضہ کرلیا۔



Ceng(N) majority in UP now

نے کیے طرفہ جنگ بندی کا اعلان کر دیا۔ بعد میں 3 جولائی 1972 کواندرا گاندھی اور ذوالفقارعلی بھٹو کے درمیان شملہ معاہدہ پر دستخط ہوئے جس سے امن وآشتی کا دوریا ضابط طور سے واپس آگیا۔

جنگ کی فیصلہ کن فتح نے قومی جشن کی صورت اختیار کرلی۔ اکثر لوگوں کا خیال تھا کہ یہ ہندوستان کے لیے ایک مایہ ناز اور شاندار لمحہ ہے اور اس کی بڑھتی ہوئی فوجی طاقت کی واضح علامت ہے۔ جیسے کہ آپ اگلے باب میں پڑھیں گے اس وقت اندرا گاندھی وزیر اعظم تھیں۔ انھوں نے 1971 کا لوک سجا کا الیکشن جیت لیا تھا۔ ان کی ذاتی مقبولیت 1971 کی جنگ کے بعد زیادہ تر ریاستوں میں آسمبلی کے الیکشن ہوئے جن میں انگریس کو اکثریت حاصل ہوئی۔

اپنے محدود وسائل کے ساتھ ہندوستان نے ترقی کی منصوبہ بندی شروع کی تھی لیکن پڑوسیوں کے ساتھ اختلافات نے پانچ سالہ منصوبہ کو پٹری سے اتار دیا۔ ہندوستان نے اپنے محدود وسائل کو بھی دفاع کی جانب موڑ دیا خصوصاً 1962 کے بعد جب ہندوستانی فوج کوجد بدآلات سے آراستہ کرنے کی ضرورت محسوس کی نومبر 1962 میں دفاعی پیداوار کا محکمہ قائم کیا گیا اور نومبر 1965 میں دفاعی سپلائی کا۔ تیسرا پانچ سالہ منصوبہ (1966-1961) سخت متاثر ہوااوراس کے بعد تین سالا نہ منصوبہ آئے۔ چوتھا منصوبہ 1969 میں ہی شروع ہوسکا۔ جنگوں کے بعد ہندوستان کا دفاعی بجٹ تیزی سے بڑھ گیا۔

هندو ستان کی نیو کلیائی پالیسی

اس زمانے کا ایک نازک اقدام مئی 1974 میں ہندوستان کا نیوکلیائی دھا کہ تھا۔ ایک جدید ہندوستان کی تغییر کے راستے میں نہرو نے ہمیشہ سائنس اور ٹیکنالوجی پر بھروسہ رکھا۔ ان کی صنعت کاری کے منصوبہ کا ایک اہم جزنیوکلیائی پر بحرام تھاجس کو چالیس کی دہائی میں ڈاکٹر ہوئی۔ ج بھابھا کی ٹگرانی میں شروع کیا گیا تھا۔ ہندوستان پُر امن مقاصد کے لیے نیوکلیائی تو انائی حاصل کرنا چا ہتا تھا۔ نہرونیوکلیائی ہتھیا روں کے خلاف تھے۔ لہذا انھوں نے عظیم طاقتوں سے نیوکلیائی اسلحہ کی مکمل تخفیف کی اپیل کی ۔ لیکن نیوکلیائی و خیرہ بڑھتا ہی رہا۔ جب اکتوبر 1964 میں کمیونسٹ چین نے نیوکلیائی اسلحہ کی مکمل تخفیف کی اپیل کی ۔ لیکن نیوکلیائی و خیرہ بڑھتا ہی رہا۔ جب اکتوبر 1964 میں کمیونسٹ چین نے نیوکلیائی سٹٹ کیے تو دنیا کی پانچ نیوکلیائی طاقتوں بعنی امریکہ، سوویت یونین، برطانیہ، فرانس اور چین (اس وقت نیوکلیائی سٹٹ کے تو دنیا کی پانچ نیوکلیائی طاقتوں بعنی کی نمائندگی کرتا تھا) نے ، جو اقوام متحدہ کی سلامتی کونسل کے دائمی کرکن بھی تھے، باقی دنیا پر 1968 کا مخیرتو سیعی معاہدہ ' (NPT) لاگوکرنا چاہا۔ ہندوستان نے ہمیشہ TPT کو جانب دارانہ مجھا اوراس پردستخط کرنے سے انکار کردیا۔ جب ہندوستان نے پہلا نیوکلیائی تجربہ کیا تو اس کوئی امن دھائے' کا نام دیا گیا۔ ہندوستان نے دلیل دی کہ وہ نیوکلیائی صلاحیت کو پُر امن مقاصد کے استعال کے موقف پرمضبوطی سے قائم ہے۔

میری شمجھ میں نہیں آرہاہے! کیاریسب کچھ ایٹم بم سے متعلق نہیں ہے؟ تو پھر ہم ایسا کیوں نہیں کہتے ؟



یہ نیوکلیائی تجربے جس زمانے میں کیے گئے وہ گھریلوسیاست کے لیے مشکل زمانہ تھا۔ 1973 کی اسرائیل عرب جنگ کے بعد ساری دنیا تیل کے صدمے سے دوچارتھی کیوں کہ عرب ملکوں نے قیمت بہت زیادہ بڑھادی تھی۔ اس سے ہندوستان میں بھی معاشی بحران پیدا ہوااورا فراط زر کا فی بڑھ گئی۔ آپ چھٹے باب میں پڑھیں گے کہ اس زمانے میں ملک کے اندرکئی احتجاج جاری تھے جن میں ملک گیرریلوے ہڑتال شامل تھی۔

اگرچہ خارجی تعلقات نبھانے کے سلسلہ میں ملک کی سیاسی پارٹیوں کے درمیان چھوٹے اختلافات موجود ہیں کیکن قومی بیجہتی اوراتحاد کے سلسلہ میں سب ہی پارٹیوں کے درمیان اتفاق رائے پایاجا تا ہے۔ یہی بات بین الاقوامی سرحدوں کی حفاظت اور قومی مفاد کے بارے میں بھی کہی جاسکتی ہے۔ لہذا ہم دیکھتے ہیں کہ 1971-1962 کی دہائی کے دوران جس میں کہ ہندوستان نے تین جنگیں لڑیں یا بعد کے زمانے میں بھی جب مختلف اوقات میں مختلف پارٹیاں بر سرافتد ارآتی رہیں، پارٹیوں کی سیاست میں خارجی پالیسی کا کردار بہت محدود رہا ہے۔

تیز رفتار مندوستان کا نیوکلیائی پروگرام

ہندوستان توسیع مخالف معاہدوں کے خلاف ہے کیوں کہ ان کا اطلاق صرف غیر نیوکلیائی طاقتوں پر ہوتا ہے اور پانچ نیوکلیائی طاقتوں کو جائز کھہراتے ہیں۔ لہذا ہندوستان نے 1995میں Treaty Non-Proliferation کی غیر معاہدہ تعنی توسیع کی مخالفت کی اور تجربات پر مکمل پابندی کے معاہدہ تعنی توسیع کی مخالفت کی اور تجربات پر مکمل پابندی کے معاہدہ تعنی Treaty کی دیا تھے انکار کردیا۔

ہندوستان نے مئی 1998 میں گی نیوکلیا کی تجربہ کئے اور نیوکلیا کی طاقت کوفو جی اغراض ومقاصد کے استعال کے لئے اپنی صلاحیت کا اظہار کیا۔ پاکستان نے بھی فوراً یہی کام کیا اور علاقہ کا شحفظ نیوکلیا کی زور آزما کی پرچھوڑ دیا گیا۔ برصغیر میں نیوکلیا کی تجربوں سے بین الاقوامی برادری کافی فکر مندھی اور اس نے ہندوستان اور پاکستان پر پابندیاں عائد کر دیں جو کہ بعد میں ہٹالی گئے تھیں۔ ہندوستان نیوکلیا کی میدان میں 'استعال میں پہل نہیں' کے اصول پر قائم ہے اور عالمی سطح پر جان داراد نہ اور قابلِ تصدیق نیوکلیا کی تخفیف اسلحہ کے لئے کوشاں ہے جو بالآخر دنیا کو نیوکلیا کی ہتھیاروں سے کمل نجات دلا دے۔

عالمي سياست ميں بدلتے اتحاد

جیسا کہ آپ چھٹے اورنویں باب میں پڑھیں گے 1977 کے بعد کئی غیر کا نگریس حکومتیں برسرا قتد ار آئیں۔ یہ وہی وقت تھا۔ جب عالمی سیاست میں بھی ڈرامائی تبدیلیاں آرہی تھیں۔ ہندوستان کے خارجی تعلقات کے لیے ان کی کیاا ہمیت ہے؟ جب 1977 میں جنتا پارٹی کی حکومت بن تو اس نے اعلان کیا کہ وہ ایک تچی غیر جانبدار پالیسی اپنائے گی۔اس کا مطلب تھا کہ

1977 میں جنتا پارٹی کی حکومت بنی تو اس نے اعلان کیا کہ وہ ایک تھی غیر جانبدار پالیسی اپنائے گی۔اس کا مطلب تھا کہ خارجہ پالیسی میں سوویت یونین کی طرف جو جھا کو تھا اس کو تھے کیا جائے گا۔اس کے بعد تمام حکومتوں نے (کانگر ایسی یا غیر کانگر ایسی) چینن کے ساتھ بہتر تعلقات قائم رکھنے اورام کیہ سے قریبی رشتے استوار کرنے پر زور دیا۔ ہندوستانی سیاست اور عوام کی سوچ کے مطابق ہندوستان کی خارجہ پالیسی کا دوسوالات سے گہراتعلق ہے۔ایک تو پاکستان کے بارے میں ہندوستانی موقف اور دوسرا ہندام کی تعلقات۔ 1990 کے بعد کے زمانے میں حکمراں پارٹیوں پراکٹر ان کی امریکہ نواز پالیسیوں پرنکتہ جینی کی گئی ہے۔

خارجہ پالیسی کی بنیاد ہمیشہ تو می مفاد پر شخصر ہوتی ہے۔ اگر چہ 1990 کے بعد بھی روس ہندوستان کا ایک اہم دوست رہائیکن اس کی عالمی قدر دومزات ختم ہوگئ ۔ لہذا ہندوستان کی خارجہ پالیسی کا جھکا وَامر بیکہ کی جانب زیادہ ہوگیا اس کے علاوہ موجودہ بین الا قوامی صور تحال میں اقتصاد کی مفادات ، فوجی مفادات سے زیادہ اہمیت رکھتے ہیں۔ اس حقیقت نے بھی ہندوستان کی خارجہ پالیسی کومرتب کرنے پراثر ڈالا۔ اس کے علاوہ اس دوران ہندوستان و پاکستان کے تعلقات میں کئی موڑ آئے۔ حالاں کہ دونوں ملکوں کے درمیان اب بھی شمیر کا مسئلہ سرفہرست ہے لیکن تعلقات کو معمول پرلانے کے لیے کافی کوششیں کی گئی ہیں۔ اس کا مطلب ہے کہ دونوں جانب سے اقتصادی تعاون ، شہر یوں کی آمدورفت اور ثقافتی تبادلوں کی حوصلہ افزائی کی جائے گی۔ کیا آپ کو علم ہے کہ دونوں ملکوں کے درمیان ایک بس سروس چاتی ہے اور ساتھ ہی ریاو سے سروس بھی۔ یہ ماضی قریب میں بہت بڑی کا میابی تھی۔ اس کے باوجود بھی 1999 میں دونوں ملکوں کے درمیان تقریباً جنگ کی حالت کو ٹالانہیں جاسکا۔ امن کی کوششوں کو اس دھچکے کے باوجود بھی یا ئیدار امن کی کوششوں کو اس دھچکے کے باوجود بھی یا ئیدار امن کی طرف کوششیں جاری ہیں۔

1. هربیان کے آگے غلط یا سیح کھیے۔

- (a) ناوابستگی کی وجہ سے ہندوستان سوویت یونین اور امریکہ دونوں سے مدد لینے میں کامیاب رہا۔
 - (b) اپنے پڑوسیوں سے ہندوستان کے تعلقات شروع ہی سے ناخوش گوار ہیں۔
 - (c) سرد جنگ نے ہندوستان و پاکستان کے تعلقات کو بہت متاثر کیا ہے۔
 - (d) 1971 کاامن اور دوستی کامعابده ہندوستان اورامریکہ کی قربت کانتیجہ تھا۔

مشقيل

2. جوڑی بنایئے

(a) 1950-64 تک ہندوستان کی خارجہ یا لیسی کا مقصد

- i. تبت کے روحانی پیشوا جوسر حد پار کر کے ہندوستان آئے. ii. سر حدول کی سالمیت کا تحفظ ، افتد اراعالی اورا قتصادی ترقی کا تحفظ کا تخفظ ، انداز اراعالی اورا قتصادی ترقی کا تحفظ (c) بنڈ ونگ کا نفرنس ناند. پرامن بقائے باہمی کے پانچ اصول دلئی لامہ دلائی لامہ کا تعام کے لیے راہ ہموار کی دلائی لامہ دلی کی اس
- 3. نهرواییا کیوں سوچتے تھے کہ خارجہ پالیسی کاعملی پہلوآ زادی کالازمی اشاریہ ہے۔ مثالوں کے ساتھ کوئی بھی دووجو ہات بیان کیجیے جس سے آپ کے مطالعے کا اندازہ ہوسکے۔
- 4. ''خارجی امور کا انتظام گھریلویااندرونی دباؤاورموجودہ بین الاقوامی ماحول کے درمیان باہمی عمل کا نتیجہ ہے۔'' ہندوستان کے 1960 کے خارجی تعلقات سے ایک مثال لے کراپنے جواب کوزیادہ واضح سیجیے۔
- 5. اگراختیارآپ کے ہاتھوں میں دے دیا جائے تو ہندوستانی خارجہ پالیسی کے وہ کون سے دوعنا صربھوں گے جو آپ باتی رکھنا چاہیں گے اور کون سے دوعنا صرآپ ختم کرنا چاہیں گے؟ اپنے موقف کومضبوط بنانے کے لیے دلائل دیجے۔
 - 6. مندرجه ذيل برمخضر نوځ ککھيے؟
 - (a) مندوستان كى نيوكليائى ياليسى
 - (b) خارجہ یالیسی کے اموریرا تفاق رائے
- 7. ہندوستان کی خارجہ پالیسی کی بنیاد امن اور تعاون کے اصولوں پر رکھی گئی تھی لیکن دس سال کے اندر (1971-1962) ہندوستان نے تین جنگیس کڑیں۔ کیا آپ کے خیال میں یہ خارجہ پالیسی کی ناکامی کا نتیجہ تھا؟ یابید بین الاقوامی حالات کا نتیجہ تھا؟ اپنے جواب کے حق میں دلائل پیش کیجیے۔
 - 8. کیا ہندوستان کی خارجہ پالیسی اس کی ایک اہم علاقائی طاقت بن جانے کی خواہش کو ظاہر کرتی ہے؟ 1971 کی بنگلہ دلیش جنگ کوایک مثال بنا کر اپنا جواب پیش کیجیے۔

9. ایک ملک کی سیاسی قیادت اس کی خارجہ پالیسی کو کیسے متاثر کرتی ہے؟ ہندوستان کی خارجہ پالیسی سے مثالیس لے کراس بیان کوواضح سیجیے۔

- درج ذیل اقتباس کو پڑھے اور نیچ دیے گئے سوالوں کے جواب دیجے۔
 ''موٹے طور پر ناوابسگی کا مطلب میہ ہے خود کو کسی فوجی بلاک سے منسلک نہ کیا جائے۔ اس کے معنی میہ ہیں کہ جہاں تک ممکن ہو سکے حالات کو ہمیشہ فوجی عینک لگا کرنہیں دیکھنا چاہیے، اگر چہ بھی ہجھی ہجھی ہے میں ہوجا تا ہے،
 بلکہ آزادانہ طریقہ سے دیکھنا چاہیے۔ اور تمام ممالک سے دوستا نہ تعلقات قائم رکھنے چاہئیں۔' جواہر لعل نہرو
 - (a) نہر وفوجی بلاکوں یا دھڑ وں سے کیوں دورر ہناجیا ہتے تھے؟
- (b) کیا آپ کے خیال میں ہند۔ روس امن اور دوستی کا معاہدہ نا وابستگی اور غیر جانبداری کی خلاف ورزی تھا؟ اپنے جواب کی وجو ہات بیان کیجیے۔
 - (c) اگرفوجی بلاک نہ ہوتے تو کیا آپ کے خیال میں ناوابستگی غیر ضروری ہوتی ؟